

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī nṛsiṃhapurāṇē śrī mārkaṇḍēya viracitā

॥ śrī nṛsiṃhastutiḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī nṛsiṃhastutiḥ ॥

mārkaṇḍēya uvāca
naraṃ nṛsiṃhaṃ naranāthamacyutaṃ
pralambabāhuṃ kamalāyatēkṣaṇam |
kṣitīśvarairarcitapādapaṅkajaṃ
namāmi viṣṇuṃ puruṣaṃ purātanam || 1 ||

jagatpatiṃ kṣīrasamudramandiraṃ
taṃ śārṅgapāṇiṃ munivṛndavanditam |
śriyaḥ patiṃ śrīdharamīśamīśvaraṃ
namāmi gōvindamanantavarcasam || 2 ||

ajaṃ varēṇyaṃ janaduḥkhanāśanaṃ
guruṃ purāṇaṃ puruṣōttamaṃ prabhum |
sahasrasūryadyutimantamacyutaṃ
namāmi bhaktyā harimādyamādhavam || 3 ||

puraskṛtaṃ puṇyavatāṃ parāṃ gatiṃ
kṣitīśvaraṃ lōkapatim prajāpatim |
paramparāṇāmapi kāraṇaṃ hariṃ
namāmi lōkatrayakarmasākṣiṇam || 4 ||

bhōgē tvanantasya payōdadhau suraḥ
purā hi śētē bhagavānanādikṛt |

kṣīrōdavīcīkaṇikāmbunōkṣitaṃ
taṃ śrīnivāsaṃ praṇatōsmi kēśavam || 5 ||

yō nārasimhaṃ vapurāsthito mahān
surō murāirmadhukaiṭabhāntakṛt |
samastalōkārtiharaṃ hiraṇyakaṃ
namāmi viṣṇuṃ satataṃ namāmi tam || 6 ||

anantamavyaktamatīndriyaṃ vibhuṃ
svē svē hi rūpē svayamēva saṃsthitam |
yōgaśvarairēva sadā namaskṛtaṃ
namāmi bhaktyā satataṃ janārdanam || 7 ||

ānandamēkaṃ virajaṃ vidātmakaṃ
vṛndālayaṃ yōgibhirēva pūjitaṃ |
aṇōraṇīyāṃsamavṛddhimakṣayaṃ
namāmi bhaktapriyamīśvaraṃ harim || 8 ||

|| śrī nṛsiṃhastutiḥ samāptā ||